

# L-Ewwel Kappillan ta' Ghajnsielem

## Il-Kan. Anton Cauchi Vig. Ġen.

Meta r-rahal ta' Ghajnsielem sar parroċċa għalih, bla dubju kien jehtieg li jkollu Kappillan. F'dawk iż-żminijiet Malta u Ghawdex bhala Djoċesi waħda kienet immexxija minn Mons. Isqof Publiju Mattei da Conti Sant. Kien fiż-żmien li fih Ghawdex kien għad ma kellux isqof għalih u dak ta' Malta kien irragħaj spiritwali taż-żewġ gzejjer.

Qabel is-sena 1855, is-sena li fiha Ghajnsielem sar parroċċa, Dun Anton Cauchi kien diġa' jaqdi r-rahal ta' Ghajnsielem fil-kwalita' ta' Vigarju Kurat, imma bil-hidma għaqlija tiegħu, b'digriet tal-20 ta' Jannar 1855 u fuq rakkomandazzjoni ta' l-isqof, fuq imsemmi, Mons. Publiju Mattei, il-Papa Piju IX (illum Beatu) lill-knisja tagħna, iddedikata lil Marija Lawretana giet mghollija għat-titlu ta' Paroċċa, u bhala l-ewwel kappillan tagħha gie ipproponut il-Vigarju Kurat tagħha, Dun Anton Cauchi.

Dun Anton Cauchi, kif kien isir f'dak iż-żmien, wara l-għażla tiegħu bhala kappillan, kiteb it-talba tiegħu għal din il-hatra lill-Gvernatur Inġliż li kien iriegi lil Malta u Ghawdex. Cauchi għalhekk talab l-Awtorita' tal-Knisja biex ikollha din l-approvazzjoni u fil-fatt iċ-Chief Secretary tal-Gvernatur ta l-approvazzjoni tiegħu għal din il-hatra tal-Kappillan Cauchi u għaddiha lill Mons. Isqof. Din l-approvazzjoni li ġgħib id-data tad-29 ta' Marzu 1855 u d-Dokument illum jinsab fil-Kurja ta' l-Arcisqof ma' l-Atti Ċivili fil-Volum 201 -p.25 tas-sena 1855. Din l-approvazzjoni tal-Gvernatur tinqara hekk; " His Excellency The Governor is pleased to approve of the appointment of Sacerdote Antonio Cauchi to be Parish Priest of the Parish Church of Ghain Sielem in the Island of Gozo.



By Order  
(sgd) Chief Secretary  
to Government  
Valletta 29th March  
1855


Dun Anton Cauchi, iben Gulielmu Cauchi u Ursola nee' Cini kien ordnat saċerdot fl-24 ta' Settembru, 1836. flimkien ma' Dun Ġuzepp Agius, minn Ghawdex ukoll u nassumi li kienu ġew ordnati saċerdoti ġewwa Malta. L-Isqof konsagranti kien Mons. Franġisku Caruana. Cauchi miet bhala Vigarju Ġenerali Onorarju fis-7 ta' filgħaxija tal-15 ta' Frar 1894 ta' 82 sena u gie midfun fil-Katidral. Kien joqogħd fi Triq Pieta (illum Triq Mons.

Ġuzeppi Farrugia) fid-dar numru 98.

Jiena personalment inhobb insejjah lill Kap. Dun Anton Cauchi l-pijunier ta' l-is- iorja, mhux pero' dik bhala raħal, għax l-istorja ta' raħalna nahseb li ntilfet fil-baħh taż-żmenijiet, iżda l-pijunier ta' l-istorja tal-Parroċċa tagħna.

Infatti rigward l-Isem "Ghajnsielem" nibtu hafna versjonijiet differenti, li f'it jew wisq, ilkoll għandhom mill-verita', għalhekk hu diffiċli tghid liema hija l-verżjoni eżatta, iżda pero' bhala parroċċa, iddedikata lill-Madonna ta' Loreto, dejjem issemmiet verżjoni waħda, dik tad-Dehra tal-Madonna lil Anġlu Grech, imlaqqam "Tax-Xini" minn Ghajnsielem, li kienet talbitu jwaqqfilha niċċa għad unur tal-Madonna ta' Loreto u anke indikatlu l-lokal fejn hija riedet titwaqqaf din in-niċċa.

Il-Kappillan Dun Anton Cauchi hallielna bil-miktub "li assigurarah ċertu Salvu Grima, bin Ġorg, minn Nadur, raġel xwejjah, twajjeb u ta' min jemmnu illi bosta drabi f'hajtu sema' minghand



ommu , u minghand nies xjuh ta. min joqghod fuq kliemhom, illi ċertu Anġlu Grech, imlaqqam, "Ta Xini" minn Ghajnsielem, deheritlu Sinjura hdejn l-ghajn, imsejha "Hajn Salem" u ordnatlu li jwaqqfilha statwa taht it-titlu gloriuż ta' Loreto. (cfr. Grajjiet il-Parroċċa ta' Ghajnsielem, miktuba mill-Arcipriet Guż. Zerafa)

Kieku ma kienx l-impenn tal-Kappillan Cauchi, li rreġistra fil-Kronaka tal-Parroċċa tagħna dak li kien sama' mix-xjuh ta' žmien, ma nafx kemm setgħet tibqa' kredibbli din it-tradizzjoni pietuża li originat il-Parroċċa ta' Ghajnsielem bit-Titlu gloriuż tat-Translazzjoni tad-Dar Imqaddsa tal-Madonna ta' Loreto u għalhekk jiena nhobb insejjah lill-Kappillan Cauchi l-pijunier ta' l-istorja tal-Parroċċa tagħna . Grazzi Kappillan Anton Cauchi.

Il-poplu ta' Ghajnsielem kellu xewqa kbira li jara l-Knisja tiegħu ssir parroċċa u l-hidma għaqlija tal-Viċi Kurat , Dun Anton Cauchi halliet il-frott tagħha għax b'digriet tal-20 ta' Jannar, 1885 il-Papa (illum Beatu) Piju IX) fuq rakkomandazzjoni ta' l-Isqof Mons. Publiju da Conti Sant, għamel il-knisja ta' Ghajnsielem parroċċa għaliha. ( cfr. Grajjiet GhSielem ta' Arc Ġ' Zerafa) .

Minn dan naraw li l-Kappillan Cauchi sa minn qabel ma sar kappillan ta' raħalna, kif il-fuq ktibna, li sa mindu kien għadu biss Viċi Kurat stinka biex il-knisja tal-Madonna ta' Loreto ssir parroċċa u rnexxielu.

Dun Anton Cauchi li ġie magħżul l-ewwel kappillan ta' Ghajnsielem ħa l-pussess fl-14 ta' April, 1855 minn idejn il-Pro-Vigarju Kan. Dun Mikiel Sammut, delegat ta' l-Isqof Sant . F'dak iż-żmien Ghawdex kien għadu ma twaqqafx bhala djoċesi għalih u għalhekk Ghajnsielem kienet l-aħħar parroċċa li twaqqfet meta l-Gżżra Ghawdxija kienet għadha taht il-ġurisdizzjoni ta' l-Isqof ta' Malta, li f'dik l-epoka kif semmejna, kien l-Isqof Sant.

Kif jidher mir-reġistri tal-Parroċċa Dun Anton Cauchi "dam jieħu hsieb ir-raħal tagħna, l-ewwel bhala Viċi-Parroku u wara bhala kappillan għal xi 21 sena (ivi) u

fiż-żmien li dam f'Ghajnsielem hu għamel diversi opri li fosthom hu ta' min isemmi l-oqbra fil-knisja u fis-sagrastija, il-qampiena ż-żghira, pissidi tal-fidda maħdum f'Marsilja (ivi) u dak kollu li kull parroċċa jkollha meħtieġ għas-servizzi tagħha liturġiċi.

Sa mill-bidu tal-parrokat tiegħu l-Kappillan Cauchi kien għamel rikors lill-Kurja ta'. Malta biex jitwaqqfu żewġ konfraterniti, dik tas-SS. Sagrament u dik ta' l-Imqaddes Rużarju, u sa fejn stajt nifhem jiena, il-konfraternita' tar-Rużarju hija amalgamata ma' dik tal-Madonna ta' Loreto u difatti għadni niftakar li fost il-membri tal-fratelli tar-Rużarju kont nara fil-medaljuni li kien ikollhom imdendla ma' għonqhom xi fratelli kienu jġibu l-figura tal-Madonna fuq id-Dar fil-waqt li xi membri ohra kien ikollhom medaljuni bin-Nome di Maria..

Il-Proneputi ta' dan il-kappillan, l-Arc. tax-Xewkija Dun Anton Grima halla miktub taht il-kwadru-pittura ta' dan il-kappillan li jinsab f'wahda mis-sagrastijiet tal-knisja tagħna l-qadima din il-kitba: " Mons. Anton Cauchi resse questa chiesa con zelo, amore, e carita'...dal 24 Dicembre 1842 (Vicendario): da parroco dall-4 Aprile al 24 Aprile al 29 Marzo 1864. Elevato a Canonoco della S. Chiesa Cattedrale ed a Vigarjo Generale di Mons. Pietro Pace. .Mori' il 15 Febraio 1894 all-eta' di 81 anno" u li bil-Malti tinqara hekk: " Mons. Anton Cauchi mexxa din il-Knisja ta' Ghajnsielem b'żelu, imħabba u karita' mill-24 ta' Diċ. 1824 bhala Vigarju Kurat u bhala Kappillan mill-24 ta' April sad-29 ta' Marzu 1864 . Magħżul bhala kanoniku tal-Knisja Katedrali u mbağhad ukoll bhala Vigarju Ġenerali ta' l-Isqof Pietro Pace. Miet fil-15 ta' Frar 1894 fl-eta' ta' 82 sena.

Bil-kortesija tas-Sur Lorenzo Zahra li hu midhla tal-arkivju fil-Kurja Arciveskovili ta' Malta waslitilna fotokopja tar-rikors li l-Kappillan Cauchi kien għamel meta applika biex ikun aċċettat bhala kanonku tal-Kapitlu tal-Matrici, meta fil-Matrici kien hemm vaganti żewġ kanonikati. Fit-tweġiba pożitiva tal-għażla tiegħu hemm imsemmija l-virtujiet sbieħ tal-Kappillan Anton Cauchi, li jinqraw hekk:" Vitae ac morum honestas, alioque laudabilia probatiis"(Cit.Doc.)" Datum in Palatio Arciepisopali Civitas Valletta . Die 14 Martii 1864). Dan id-dokument jikkonferma kemm halla miktub tajjeb il-proneputi tiegħu, l-Arc. tax-Xewkija Dun Anton Grima taht il-qwadru-pittura tal-Kappillan A. Cauchi li jinsab, kif diġa' għidna iktar fuq, fis-sagrastija tal-knisja ż-żghira ta' Ghajnsielem.

Dun Karm Cassar.